

XITA TAD-DEHEB

Ta' A. BUTTIGIEG

Meta teħda t'April ix-xita bnina
li tiksi r-raba' b'kisja ħadra fina,
tibda ta' Mejju x-xita deħbenija
li traxxax minn ġox-xemx ġhargħar qawwija
li jdieħeb lill-uċuħ barra mid-dwieli
u ffit eħħlieqi tat-tadam bix-xtieli.
U meta ssir tad-deħeb sa l-aħħar żbula,
u l-pepprin jegħja jizfen f'tarf il-ħbula,
jasal il-mingel mġhawweġ tal-ħassad
li jħalli flok iż-żbul raba' bajjad.

Wieħed poeta lemaħ ħafna mniezel
ta' qamħ u xġhir maħsud, u b'ħafna pniezel
suwed ħazzeż lill-Mewt bħala sultana
thares mingħajr ġħajnejn lejhom daħkana.
Alla jaħfirlu kemm kien moħħu qsajjar!
Ta' qatġħa ta' ħamiem li ġħad tittajjar
ġo kull munzell hemm ġwienah bajdanin,
tal-pettirossi dbabar ħamranin,
hemm ġezziet mielsa ta' merħliet ta' ħrief,
u qaqi tat-tigieġ u bajd bil-qfief,
ta' fuq l-uċuħ tat-tfal hemm il-wardiet,
hemm fi ffit kliem il-barka tas-smewwiet,
il-ħajja ġdida mnibbta kull rebbieġħa
fuq il-fdal ta' l-imwiet ta' l-art fil-qieġħa.